

አሁን ደግሞ ምን ያስማን ይሆን?

“በስመ አብ ወወልድ ወመንፈስ ቅዱስ አሐዱ አምላክ አሜን”

በ05/08/2012 በዕለተ እሑድ በቅድስት ቤተ ክርስቲያናችን ውስጥ በተደረገው የአጠቃላይ ጉባኤው ስብሰባ ሌላ ጉድ ደግሞ ሰማን።

ይህንን ሌላ ጉድ ያልነውን ነገር በንባብ ያሰሙን የአርቃቂ ኮሚቴው ተወካይ የሆኑ አንድ አዛውንት ነበሩ።

ከገለጹት ውስጥ፡

ነኛ፡ በ15/07/201 በተደረገው የጠቅላላ ጉባኤው ስብሰባ የቤተ ክርስቲያኑ አስተዳዳሪ አባ ግርማ በመተዳደሪያ ደንቡ ረቂቅ ላይ የታተመውን የቤተ ክርስቲያኗ ማህተም እኔ ሳላውቅ ነው የተደረገው ብለው የካዱትና ዲያቆን መንገሻ የተባለው ደግሞ ማህተሙ የተደረገው በማጭበርበር ነው በማለት የሰጡትን መግለጫ አስመልክቶ ረቂቁ ለሕዝብ እንዲቀርብ በሰበካ አስተዳደሩ ከተወሰነበት ጊዜ አንስቶ ተባዝቶ፤ ተጠርዞና ማህተም ተደርጎ የታደለው አባ ግርማ ስብሰባና ሊቀ መንበር በሆኑበት በራሱ በሰበካ አስተዳደሩ አማካኝነት መሆኑን አሳማኝ ማስረጃ በመጥቅስ አብራርተው ሲገልጹ አባ ግርማና ዲያቆን መንገሻ ያቀረቡት የማሳሳቻ ገለጻ ፍጹም እውነትነት የሌለው ቅጥፈት መሆኑን በትክክል ሊያስገነዝቡን ችለዋል።

2ኛ፡ እጅግ አስገራሚ የሆነው መግለጫ ደግሞ፤ ካህናቱ በረቂቁ ውስጥ እንዲካተትላቸው ያቀረቡት ማረሚያና አርቃቂ ኮሚቴው አላካትትም በማለቱ አታካራ የተገባበት ጉዳይ በታላቅ ሥጢርነት ተይዞ ቆይቶ በይፋ የተነበበልን መሆኑ ነው።

የአርቃቂ ኮሚቴው ተወካይ በጽሑፍ ባነበቡት መሠረት ካህናቱ በረቂቁ ውስጥ መካተት አለበት በማለት የሚሟገቱላቸው አበይት ነጥቦች ቀጥለው የተመለከቱት ናቸው።

1. የቤተ ክርስቲያን አስተዳዳሪ መነኩሴ ብቻ መሆን አለበት የሚል፤
2. የቤተ ክርስቲያኑ አስተዳዳሪ (አባ ግርማ ማለት ነው) በገንዘብ ማዘዣ ላይ ፈራሚና አዛዥ እንዲሆኑ፤
3. የቤተ ክርስቲያኑ አስተዳዳሪ (አባ ግርማ ማለት ነው) ለካህናቱ ደሞዝ የመጨመር ስልጣን እንዲኖራቸው፤
4. የቤተ ክርስቲያኑ አስተዳዳሪ (አባ ግርማ ማለት ነው) ለካህናቱ የገንዘቡ ጉርሻ የመስጠት ስልጣን እንዲኖራቸው፤
5. የሁሉም ጉባኤ ስብሰባ፤ መሪ፤ የበላይና ፈላጭ ቆራጭ አንድ የቤተ ክርስቲያኑ አስተዳዳሪ (አባ ግርማ) ብቻ እንዲሆኑ፤
6. ም/አስተዳዳሪ (ከምእመን የሚወከለው) ምንም ዓይነት የሥራ ድርሻም ሆነ ኃላፊነት ሳይኖረው አስተዳዳሪው በሌሉበት ብቻ ተከቶ ይሰራል በሚል ተወስኖ ይኑር የሚል ነው።

ውድ የርዕሰ አድባራት ለንደን ደብረ ጽዮን የኢትዮጵያ ኦርቶዶክስ ተዋህዶ ቤተ ክርስቲያን አባላትና ወዳጆች ሆይ።

ይህ በአርቃቂ ኮሚቴው የተገለጸው ጉዳይ ዛሬ ፍጹም ግልጽ ያደረገልንና ያረጋገጠልን ነገር ቢኖር እኚህ አባት ብለን በአስተዳዳሪነት መርጠን ያስቅመጥናቸው መነኩሴ ጥረታቸውና ድካማቸው ሁሉ በካህናቱ አጽፈው ያቀረቡት የስልጣንና የንዋይ ጥያቄ ሕግ ሆኖ እንዲጸድቅላቸው እንጂ ከዚህ ውጪ ለሃይማኖታችንም ሆነ ለቤተ ክርስቲያኗ ህልውና ሲሉ የሚያስበትም ሆነ የሚሰሩት ነገር አለመኖሩን ነው።

በአሁኑ ወቅት መለኩሴው ለማመን በሚያዳግት ሁኔታ በቤተ ክርስቲያን ውስጥ ከፍተኛ ተንኮልና ሽርን በመጎንጎን ሃሰትን እውነት አስመስለው በመንዛት ካህኑን ከምእመኑ፤ ምእመኑን ደግሞ እርስ በርስ፤ እንዲሁም የሰንበት ት/ቤት ወጣቶች ከምእመኑ ጋር የሚጣሉበትንና የሚናከሱበትን ሁኔታ በመፍጠር ዛሬ በቤተ ክርስቲያን ውስጥ የሚታየው የእርስ በርስ መቃቃርና ግጭት ሁሉ የሳቸው የሥራና የአመራር ውጤት መሆኑን በትክክል ልንረዳው ይገባል።

እዚህ ላይ እጅግ አሳዛኝ የሆነው የመለኩሴው ተግባር ደግሞ በቤተ ክርስቲያናችን ውስጥ የሰንበት ት/ቤት በሚባል የምናውቃቸውን ወጣቶች በመሣሪያነት ለመጠቀም ሲሉ ፍጹም ሃሰት በሆነ መረጃ በመቀስቀስና በእልህ እንዲነሳሱ በማድረግ በቤተ ክርስቲያን ውስጥ ቀርቶ በአጠቃላይ የኢትዮጵያዊነት ባህል ውስጥ አጸያፊ የተባለን በእድሜ የሚበልጧቸውንና አንዳንዴም ሊወልዷቸው የሚችሉ አዛውንት ምእመናንን ጭምር በመዘለፍና በማመናጨቅ ከዛም አልፈው ለዱላ በመጋበዝ ጭምር እንዲያስፈራሩላቸውና እንዲያሰናክሏቸው በማስደረግ ላይ መገኘታቸው ነው።

እነዚህ ወጣቶች በትክክል ባልተረዱትና ባልገባቸው ነገር በመነኩሴው ቅስቀሳ ብቻ እየተመሩ በሚያከናውኑት ሕገ ወጥ ተግባር፤ ምእመናኑ ቤተ ክርስቲያን ስለሆነ ለጊዜው ታግሷቸው ሊሆን ይችላል እንጂ ባለንበት ሃገር ሕግ መሠረት እንኳን ለዱላ መጋበዝ በተናገሩት ሕገ ወጥ ቃል እንኳ በማስረጃ እስከተረጋገጠ ድረስ በወንጀል የሚያስከስስ ሲሆን ከዚህ በላይ ደግሞ አንድ በጥቃቅን ወንጀል (Minor offence) የተከሰሰና የተቀጣ ሰው Criminal Record የሚያዝበት በመሆኑ በዚህ Criminal Record ምክንያት

ደግሞ የሥራ መቀጠር ዕድልም ሆነ ሌሎች በህይወት ውስጥ ብዙ ምስቅልቅል ሊያደርሱ የሚችሉ ነገሮች ሊገጥሙ እንደሚችሉ ወጣቶቹ በሚገባ የተገነዘቡት አይመስልም።

ደግሞስ የምድሩ ሕግ ችላ ቢባል እንኳ ከቶ እንዴት በእግዚአብሔር ቤት እግዚአብሔር አይፈራም? አንዱ ሌላውን እንዲሰድበው፤ እንዲያዋርደውና እንዲያስፈራራው ክርስቶስ አስተምሯል? እንዴት አንድ መለኮቲኛ ስደቡ አዋርዱ እያለ ሰዎችን ያስማራል? ከቶ እንዴት ቢሆንስ ነው በቤተ ክርስቲያን ውስጥ ታናሽ ታላቁን፤ ልጅ አባትና እናቱን እንዲያዋርድና እንዲሰድብ የሚደረገው?

እንኳንስ ታላቅና አባት ሊሰድብና ሊዋረድ ቀርቶ አባትስ ልጁን፤ ታላቅ ታናሹን ሊያዋርድና ሊሰድብ ከቶ ማን ፈቀደለት?

ይህ የመነኩሴው ወጣቶቹን የማሳደምና ለክፉ ሥራ የማስማራትን ተግባር በተመለከተ በ05/08/2012 በተደረገው የጠቅላላ ጉባኤው ስብሰባ ላይ ተግባራዊ ሲሆን በርካታ ምእመናን የታዘብን ስለሆነ ይህንን ወደፊት በዝርዝር የምንዘግብላችሁ ይሆናል።

ወድ ክርስቲያኖች ሆይ፡ በአሁኑ ወቅት ከመነኩሴው ጋር በቅርብ የሚሰሩ ሃቀኛ ካህናትና ምእመናን በማስረጃ አስደግፈው እንደገለጹልን ከሆነ አባ ግርማ ከዚህም ባለፈ ሁኔታ ጥፋት ለመሥራት አይናቸውን የሚያሹ ባለመሆናቸው እሳቸው ያሉትና ያለሙት ዓላማቸው ካልተሳካ ቤተ ክርስቲያኗ ተበጥብጣ እንድትፈርስ ለማድረግ የሚያስችል ተግባር ሁሉ ከመፈጸም እንደማይመለሱ የተረጋገጠ ነው።

ከዚህ አኳያ ከትውልድ የወረሰነውንና የኢትዮጵያዊነታችንም ሆነ የህልውናችን መገለጫ የሆነውን የኦርቶዶክስ ሃይማኖታችንን እና በስደት ዓለም ያፈራናትን ቤተ ክርስቲያናችንን በግለሰቦች ተክልና እብሪት እንዳናጣት ተግተንና ነቅተን እንስራ!! ሃሰቱን ከእውነት፤ ከፉውን ከደጉ ለመለየት እንድንችል በቤተ ክርስቲያናችን ጉዳይ ሁሉ ተሳታፊ በመሆን ነገሮችን በቅርብ እየተከታተልን ለህልውናችን መታገል ይጠበቅብናል።

በመጨረሻም በዚሁ ዕለት የካህናቱ ተወካዮች በረቂቁ ውስጥ የተካተተውን የቻሪቴብል ካምፓኒ መቋቋም በመቃወም ያቀረቡት መግለጫን በተመለከተ እንደ ተጠናቀረልን እናቀርብላችኋለን።

በረድኤቱና በበረከቱ ጠብቆ ለዚህ ያደረሰን ጌታችን መድሐኒታችን እየሱስ ክርስቶስ የተመሰገነ ይሁን አሜን!!